

РЕПУБЛИКА МАКЕДОНИЈА
ОСНОВЕН СУД КИЧЕВО
СУ.бр.0103-71/2010
28.01.2010 година
К и ч е в о

ИЗВЕШТАЈ
ЗА РАБОТА НА ОСНОВНИОТ СУД КИЧЕВО
ЗА 2009 ГОДИНА

КИЧЕВО ЈАНУАРИ 2010 ГОДИНА

ОСНОВЕН СУД КИЧЕВО

ВОВЕД

ОСНОВНИОТ СУД ВО КИЧЕВО како самостоен и независен државен орган во рамките на судскиот систем и 2009 година ја вршеше својата судска функција врз основа на Уставот, Законите и Меѓународните договори, ја обезбедуваше примената на правото, заштитата на човековите слободи и права во рамките на својата основна надлежност.

Согласно основната надлежност во извештајната 2009 година за работата на Основниот суд во Кичево во овој извештај ќе бидат дадени податоци за обемот за работата на судот за 2009 година, ажурноста во работењето на судот, квалитетот за работата на судот.

ОБЕМ НА РАБОТА

Обемот на работа во судот ги опфаќа предметите за работа од целокупната стварна надлежност на судот прикажани преку сумарниот преглед на предметите по области, опис на предметите по области, нерешени предмети од претходната година, примени предмети во 2009 година, вкупно предмети во работа во 2009 година, решени предмети во 2009 година и односот на намалувањето односно зголемувањето на незавршени предмети на 31.12.2009 година во однос на нерешени предмети на 01.01.2009 година.

ДВИЖЕЊЕ НА ОБЕМОТ НА РАБОТА ВО СУДОТ

На 01.01.2009 година останати предмети од претходната година во овој суд има 2217, примени нови во 2009 година има 15.527, или вкупно во работа биле 17.774. Од кои решени се 15.065 предмет, или 84,90%, а останале нерешени 2.679 предмети или 15,09%.

Поради изменетата надлежност на овој суд односно воведување од проширена во основна надлежност и непостапување по определени предмети нормално се очекуваше и намалување на приливот на предметите за разлика од претходните години.

Споредбено со претходната година може да се каже дека во 2009 година зголемен е приливот на предметите за 455 предмети по сите основи, а исто така од 2008 година останати се нерешени 3947 предмети, а додека на крајот на 2009 година останати се нерешени 2679 предмети, што значи имаме намалување на заостатокот на предметите.

ДВИЖЕЊЕ НА ОБЕМОТ НА РАБОТА НА СУДОТ

КРИВИЧЕН ОДДЕЛ

ИСТРАГИ

Во текот на 2009 година примени се во работа 22 истражни предмети заедно со нерешените 5 истражни предмети од претходната 2008 година, судот во извештајната година постапувал во 27 истражни предмети од кој решил 24 или 88,8%, а останале на крајот на годината за решавање 3 истражни предмети или 11,1%.

Во однос на претходната година 2008 кога во работа имало 33 истражни предмети, во извештајната година обемот на истражните предмети е помал за 6 истражни предмети, што значи дека има намалување за мал број на предмети.

ИСТРАЖНИ ДЕЈСТВИЈА

Од претходната 2008 година останале 15 нерешени предмети, примени во работа во 2009 година 111 предмети или вкупно во работа во 2009 година имало 126 предмети - истражни дејствија. завршени се вкупно 117 предмети, или 92,8% ,а останале за решавање уште 9 истражни дејствија, или 7,14%.

Вообичаени проблеми во работењето на истражниот судија за водење на истрагите и истражните дејствија се големиот број на предмети за кој е потребно вештачење од страна на Бирото за судски вештачења и ненавремено доставување на наод и мислење, отсуност на лицата од местото на живеење, односно претежен број на осумничените лица се во странство, не се достапни до органите, а има проблеми и по однос на озивот на осомничените на поканите на судот и доставата.

КРИВИЧНИ ПРЕДМЕТИ ПРОТИВ ПОЛНОЛЕТНИ ЛИЦА

Од 2008 година од овој вид на предмети останале нерешени 55 предмети, примени во извештајната 2009 година се 252 предмети или вкупно во работа биле 307 предмети од нив се решени 266 предмети, или 73,6%, а останале за решавање уште 81 предмети или 26,3%, против полнолетни лица.

РАЗНИ КРИВИЧНИ ПРЕДМЕТИ

Во извештајната година овој суд постапува и по разни кривични предмети во кој спаѓаат: кривичните помолници, во работа биле 27, решени се 23 во извештајната година, а останале нерешени 4 предмети, разни истражни дејствија и кривични предмети по уписник „КР“, одлуки на кривичен совет „КС“, условен отпуст и прекин на казна „УОПК“, помилување, вонредно ублажување на казна, вонредно преиспитување

на правосилна пресуда и повторување на кривичната постапка, во извештајната година од овој вид на предмети вкупно во работа биле 125 предмети од кој решени се 117 предмети, а останале за решавање уште 8 предмети.

ПРЕКРШОЧНИ ПРЕДМЕТИ

На 01.01.2009 година останале нерешени 479 предмети. Примени во работа во извештајната година се 2.777 предмет или вкупно во работа во 2009 година 3256 прекршочни предмети.

Во 2009 година се решени 2855 предмети или 87,6%, предмети, а останале за решавање уште 401 предмети или 12,3%.

ИЗВРШУВАЊЕ НА САНКЦИИ

На 01.01.2009 година останале неизвршени 220 предмети, во кои спаѓаат извршни кривични парични казни, извршни прекршочни, затворски предмети, мерки на безбедност.

Ново примени во текот на извештајната година има 1786 предмети, вкупно во работа биле 2006 предмети, од кои решени се 1109 предмети, останати се за решавање 897 предмети,

На ниво на кривичен оддел може да се констатира дека во претходната година останале нерешени 789 предмети, ново примени предмети во кривичен оддел се 7051 предмети, вкупно во работа во извештајната година биле 7840 предмети, од кои решение се 6437 предмети, или 82,10%, а останале нерешени 1403 предмети, или 17,9%.

ГРАЃАНСКА ОБЛАСТ

На 01.01.2009 година останале нерешени 230 предмети, (спорови од мала вредност, имотни спорови, основна надлежност, семејни спорови, работни спорови, платни налози, платни налози по приговор и стечај), примени во извештајната година се 3953 предмети , или вкупно во работа биле 4183 предмети, од кои решени се 3928 предмети, или 93,9% а останале за решавање уште 255 предмет, или 6,1%.

ВОНПРОЦЕСНИ ПРЕДМЕТИ

На 01.01.2009 година останале 81 предмети(ППНИ, разни граѓански предмети, ЗАВ Х апостили, ЗАВ НД, Замолници, оставини, физички делби, останати ВПП предмети,) а примени во извештајната година се 3487 или вкупно во работа биле 3568 предмети.од кои решени се 3507 предмети, или 98,2 %,а останале за решавање уште 61 предмети или 1,70%.

ИЗВРШНИ ПРЕДМЕТИ

На 01.01.2009 година од овој вид на предмети останале нерешени 1117 предмети, и сите тие предмети биле во работа во извештајната година, решени се 157 предмети, останати за решавање 960 предмети.

На ниво на граѓанскиот оддел во кој се опфатени и разните вонпроцесни предмети, извршните предмети, оставините и приговорите против налогот за извршување, останати од 2008 година биле 1428 предмети, ново примени во текот на извештајната во овој оддел се 7440 предмети, или вкупно во работа биле 8868 предмети од кој решени се 7592 предмети, или 85,6%, а останале за решавање 1276 предмети, или 14,38%.

АЖУРНОСТ

АЖУРНОСТ НА СУДОТ

Совладувањето на приливот на предметите, времето на решавање на предметите, бројот на старите нерешени предмети и месечниот заостаток на предметите ја чини ажурноста на судот.

Според критериумот совладување на приливот на предметите судот се смета за ажурен ако го совлада приливот на предметите во текот на годината. Од прегледот може да се заклучи дека од приливот во текот на годината во Основниот суд Кичево и тоа 15.527 предмети решени се 15.065 предмет или 97,02%, што значи дека во извештајната година овој суд работел ажурно и го совладал приливот.

Ажурност спрема бројот на стари нерешени предмети.

Спрема овој критериум за стари нерешени предмети се сметаат незавршените предмети кој за прв пат се заведени пред 2 години сметано од извештајната година.

Стари нерешени предмети во кривичен оддел нема, во граѓански оддел 9 предмети, има 2 стари нерешени предмети стечаи, како и 960 извршни предмети. Ова значи дека и во овој дел спрема овој критериум овој суд е ажурен. Имено се работи за предмети во поголем број само во извршната постапка, а причина за нерешавање на овие предмети е тоа што лицата против кој е насочено извршувањето се корисници на социјална помош, отежнато извршувањето да поголем дел од должниците се во странство и други објективни причини.

Ефикасност и ажурност на судот спрема времето на решавање на заостатокот на предметите.

Согласно овој критериум како апсолутно ефикасен суд ќе се смета оној суд кој има заостаток на предмети кој предмети судиите можат да ги завршат во време до 3 месеци. Како ефикасен суд со месечен заостаток на предмети во работа за решавање до 6 месеци, релативно ефикасен суд до 1 година, а сите судови кај кој заостатокот на нерешени предмети изнесува над 1 година или повеќе ќе се смета како неефикасен суд.

Во прегледот се дадени нерешени предмети на 31.12.2009 година а вкупно биле 2679 предмети, потоа даден е просек на решени предмети во текот на извештајната година за 10,5 месеци. Вкупно решените 15.065 предмет со заостатокот на предметите од 2679 се подели ќе се добие за кој временски период овој заостаток на предмети судиите ќе можат да го завршат односно дали за 3 месеци, 2 месеци или 1 месец. Согласно овој критериум Основниот суд во Кичево е апсолутно ефикасен, бидејќи заостатокот на предметите може да го реши за околу 2 месеци.

КВАЛИТЕТ НА РАБОТА НА СУДОТ

-КРИВИЧНИ ПРЕДМЕТИ ПРОТИВ ПОЛНОЛЕТНИ ЛИЦА

Од вкупно решените 226 предмети , се обжалени 56 предмети или 24,77%, а необжалени останале 170 предмети или 75,22%.

Од вратените 66 предмети од второстепениот суд , потврдени се 40 или 60,60 %, укинати 20 предмети или 30,30%, делумно укинат 1 предмет или 1,15% и преправени 5 предмети или 7,57 %.

ПРЕКРШОЧНИ ПРЕДМЕТИ

Од вкупно решените 2855 прекршочни предмети обжалени се 394 птредмети или 13,80%, а необжалени прекршочни предмети останале 2461 или 86.19%.

Од вратените 398 предмети од повисокиот суд потврдени се 205 предмети, или 51,50%, укинати 49 предмети или 12,31% и преиначени предмети 144, или 36,54“.Овде треба да се напомене дека дел од преиначените предмети од второстепениот суд се предмети кој што се застарени од нивното доставување до повисокиот суд и решавањето од страна на второстепениот суд во жалбената постапка.

ГРАЃАНСКИ ОДДЕЛ

ПРОЦЕСНИ ПРЕДМЕТИ

Од вкупно решените 3928 предмети обжалени 332 предмети или 8,45%, , необжалени останале 3596 предмети, или 91,54%.Од вратените 328 предмети од второстепениот суд потврдени се 192 предмети, или 58,53 %, укинати 110 предмети или 33,53 %, 2 делумно укинати или 0,60% и 24 предмети се преиначени или 7,31%.

ВОНПРОЦЕСНИ ПРЕДМЕТИ

Од вкупно решените 63 предмети, физички делби, и останати ВПП, предмети вратени се од по жалба се 20 предмети, од кои потврдени се 12 предмети, или

ОСТАВИНСКИ ПРЕДМЕТИ

Од вкупно во работа биле 351 предмети од кој 310 предмет се решени, и сите од страна на поверениците на судот -Нотарите, а 41 предмет останал нерешен.

ИЗВРШНИ ПРЕДМЕТИ

Од вкупни решените, 175 предмети, обажалени се 79 предмети или 45,14% од кој потврдени се 75 предмети или 94,09 % , укинати се 5 предмети или 5,1 %.

ПРИГОВОР ПРОТИВ ПЛАТЕН НАЛОГ

Од вкупно решените 216 предмети, во 120 предмети поднесена е жалба од кој потврдени 108 предмети или 90,%, 12 предмети се преиначени, или 10%,

Работата во Основен суд Кичево во извештајната година се одвиваше преку следните оддели:

- КРИВИЧЕН ОДДЕЛ**
- ГРАЃАНСКИ ОДДЕЛ**
- ОДДЕЛ ЗА СУДСКА ПРАКСА**
- ОДДЕЛ ЗА СУДСКА УПРАВА**

Во кривичниот оддел на кој претседател беше судијата Божин Аврамоски, работеа 7 судии, вклучувајќи го и Претседателот на судот.

-Претседателот на судот **Мира Ангелеска** на оваа функција беше избрана од 22.02.2006 година, а како судија во овој суд е избрана од 1996 година. работеше како граѓански судија се до изборот за Претседател на овој суд и како Претседател работеше во кривичниот оддел. И во извештајната година нема отсастувано од работа, поради боледување или друга причина. Постапуваше по кривични предмети за полнолетни лица, Претседател на кривичен совет, постапуваше и по приговорите против налог за извршување од извршителот на територијата на Општина Кичево и Гостивар, Постапуваше по предметите судска управа меѓу кои и по поднесените поплаки и претставки.

- **Лазам Лазами**-Заменик на Претседателот на судот и судија за извршување на санкции, избран за судија во овој суд од 1996 година во извештајната година нема отсуствувано од работа ,поради боледување или друга причина. Постапуваше и по прекршочни предмети и како член на кривичен совет.

-**Божин Аврамоски** -Претседател на кривичен оддел. Во овој суд како судија е вработен од 1977 година, бил Претседател на тогашниот Општински суд и од 2000 година па и во извештајната година работеше како судија во кривичниот оддел, и како член на кривичниот совет.Во извештајната година нема отсуствувано од работа,поради боледување или друга причина.

-**Драги Билески**-Истражен судија, од 1979 година е избран за судија во тогашниот Општински суд Кичево и истиот ја продолжи таа работа и во извештајната година, а исто така постапуваше и по прекршочни предмети.Во извештајната година нема отсуствувано од работа,поради боледување или друга причина

-**Баки Алили**-судија избран за судија во овој суд на 31.03.2008 година.Во извештајната година работеше во кривичниот оддел и постапуваше по кривични предмети за полнолетни лица , прекршочни предмети . Во извештајната година нема отсуствувано од работа поради боледување или друга причина.

-**Танче Софронијоски** - судија избран на 04.12.1980 година како судија за прекршоци, а од 1996 година како судија во тогашниот Општински суд Кичево. Во извештајната година работеше исклучиво како прекршочен судија и како член на кривичниот совет. Од 23.11.2009 година , па до крајот на извештајната година беше суспендиран од работа по барање на Судскиот совет на РМ. Скопје.

-**Флутурије Дервиши**-судија избрана за прв пат на 18.05.2005 година , во извештајната година исклучиво работеше во прекршочниот оддел и како член на кривичниот совет. Во извештајната година нема отсуствувано од работа поради боледување или друга причина.

Во граѓанскиот оддел (вонпарничен и извршен оддел) работела 8 судии , како претседател на оддел е судијата Јованка Стојаноска.

-**Јованка Стојаноска** -Претседател на граѓански оддел, првпат е избрана за судија 1990 година, а во 1996 година е реизбрана за судија во овој суд.Во извештајната година исклучиво работи во граѓанскиот оддел и (вонпарничен оддел). Во извештајната година нема отсуствувано од работа поради боледување или друга причина.

-Ванко Стојаноски-Судија од 1983 година до 1986 година, а од 1996 година па и во извештајната година е судија во Основен суд Кичево и исклучиво работеше во граѓанскиот оддел и (вонпарничен оддел). Во извештајната година нема отсаствувано од работа поради боледување или друга причина.

-Абдула Лимани-судија од 1996 година во Основен суд Кичево. Во извештајната година работеше исклучиво во граѓанскиот оддел и на оваа функција беше се до 21.11.2009 година кога беше избран за судија во Апелационен суд Скопје. Во извештајната година се до неговиот избор на повисоката функција, нема отсаствувано од работа поради боледување или друга причина.

-М-р Неџат Елези-судија од 1996 година е избран во Основен суд Кичево се до 11.12.2009 година му престана судската функција поради избор на друга функција. Во извештајната година работеше исклучиво на граѓанска материја. Во извештајната година немаше отсаствувано од работа поради боледување или друга причина се до неговото заминување на друга функција.

-Јагода Никодиноска -судија е избрана 1997 година. Во извештајната година работи исклучиво во граѓанскиот оддел и (вонпарничен оддел). Во извештајната година нема отсаствувано од работа поради боледување или друга причина.

-Драган Атанаскоски-судија е избран 1997 година. Во извештајната година работи исклучиво во граѓанскиот оддел и (вонпарничен оддел). Во извештајната година нема отсаствувано од работа поради боледување или друга причина.

-Миле Ангелески -судија избран е 1996 година. Во извештајната година работи исклучиво во граѓански оддел и (вонпарничен оддел). Во извештајната година нема отсаствувано од работа поради боледување или друга причина.

-Драган Миноски-извршен судија, избран е 1999 година. Во извештајната година работи во граѓанскиот оддел и како извршен судија. Во извештајната година нема отсаствувано од работа поради боледување или друга причина.

ОЦЕНКА ЗА РАБОТА НА СУДОТ

Во тековната 2009 година врз основа на донесената Програма за работа на Основниот суд Кичево која беше усвоена на седницата на судии, постојано се следеше вкупната работа на Основниот суд Кичево, се разгледуваа пројавените проблеми во работењето, и тоа најпрвин во одделите како на граѓанскиот така на кривичниот оддел, кој оддели одржуваа седници еднаш месечно, а кога имаше потреба да се расправа

за одредени правни прашања одделите одржуваа седници и повеќе пати во месецот спрема потребата, со преземање на мерки за надминување на состојбата со посебен осврт на старите нерешени предмети, а и на заостанатите извршни предмети, што сметаме дека во целост се прилагодувавме и одлучувавме согласно Програмата, посебно во решавањето на стари нерешени предмети можеме да кажиме дека со успех ги надминавме овие состојби бидејќи како стари нерешени предмети останаа само 9 и тоа од граѓанската област, со исклучок на извршните предмети.

При тоа треба да се нагласи дека во текот на спроведување на постапката по предметите судиите се соочуваа со разни проблеми, а посебно за неуредна достава која се врши по селата и надвор од подрачјето од причини што надлежноста на овој суд опфаќа 1/6 од територија на Република Македонија, а од страна на Министерството за правда одредени села не се опфатени со нивни доставувачи кој ни помагаа во доставата, а трошоците за достава преку Македонски пошти беа преголеми.

Исто така во определен дел на предмети посебно кај истражните и кривичните предмети долгиот период на изготвување на вештачењата беа причини за ненавремено и недоволно постапување по овие предмети.

ФИНАНСИРАЊЕ И ОПРЕМА НА СУДОТ

Во текот на извештајниот период Основниот суд во Кичево обезбедуваше средства за своето работење од страна на Буџетот на Република Македонија. Овде треба да се напомене дека и по однос на материјално финансиското работење 2009 година ја заврши со неизмирени обврски од 1.180.294,50 денари што за разлика од претходната година имаме зголемување на неизмирени обврски од причина што на одредени ставки немаше одобрени финансиски средства од Буџетот и поголемиот дел од тие неизмирени обврски се однесува за неисплатени обврски спрема вештите лица.

Во извештајната година судот работеше со 15 судии се до средината на ноември месец кога двајца судии заминаа на повисоки функции, што значи бројот на судии се намали на 13, вклучувајќи го и Претседателот на судот.

Посебно треба да се нагласи дека во овој суд во извештајната година сеуште не беше пополнето работното место информатичар се до крајот на извештајната година, но поради воведувањето на Акмис системот за тоа работно место имавме вработено лице од страна на

УСАИД по договор, кој многу допринесе во работењето на Акмис програмата, но мора да се има во предвид фактот дека компјутерската опрема во судот е застарена и често пати доаѓа до прекин во програмата се случуваше и да дојде до блокирање на програмата во текот на судењето.

По однос на човечките ресурси односно административниот персонал вкупно вработени има 52, вклучувајќи ја судската полиција како и вработените согласно закон за работни односи, па од 01.01.2009 година кога влезе во сила Законот за судска служба административниот персонал доби статус на судски службеници.

Напоменуваме дека голем број на административниот персонал е во поодминати години, па во извештајната година постојано имаше лица кои беа на боледување на подолго од 6 месеци, а и крајот на 2009 година се на боледување три лица, двајца дактилографи и виш референт водител на писарница.

Недостатокот од судски административен персонал дактилографи иако согласно систематизација ни се предвидени 18 работно места, а пополнети се 14, некако го пополнувавме со времено вработени лица и тоа лица кои веќе 2-3 години се како времено вработени преку Агенција за привреми вработувања, но се додека се добие согласност од Министерство за финансии за обезбедени средства за времено вработувања, тие лица по неколку месеци ја обавуваат таа работа без никаков надоместок.

Согласно новата систематизација за работни места предвидени се 98 работни места за судски службеници вклучувајќи ги тука судската полиција и вработените согласно законот за работни односи, кои сметаме дека во текот на 2009 година ќе се поголем дел 'е се пополнат.

Треба да се има во предвид дека поголем дел од предвидените работни места не се потполнети, а посебно стручните работни места -советник, виш соработник, стручен соработник, приправник, а од административните не се пополнети работни места дактилографи, архивар, самостојни судски референти, судски референти извршители и други административно технички службеници за да може нормално и секојдневно да функционира судот.

Во извештајната година од предвидените 8 работни места стручни соработници беа пополнети 6, и истите беа распоредени кај двајца судии, нивниот придонес во работењето е од големо значење бидејќи истите многу придонесоа во спроведување на Акмис системот посебно во анонимизирање на одлуките.

По однос на просторните услови за работа на овој суд има потреба од воведување шалтерски систем кое барање беше доставено до Судски буџетски совет, но согласно капиталните инвестиции за 2009 година одобрени ни беа средства само за реновирање на архивата во истите просторни услови и воведување на систем за електронско пратење на работното време.

По однос на техничката опременост на судот , компјутери, печатачи треба да се нагласи дека компјутерската опрема е застарена , а со воведувањето на Акмис системот има потреба од понова и побрза компјутерска опрема.

ПРИЛОГ: 17 -Табели.